

చిన్న బొజ్జ వారి ఎల్లమ్మ దేవాలయం దగ్గర ఘనంగా గణేష్ నిమజ్జన యాత్ర



నల్లగొండ-సెప్టెంబర్ 25 (సత్యనిష్ఠ)

14వ వార్డు గణేష్ నిమజ్జన యాత్ర సందర్భంగా చిన్న బొజ్జ వారి ఎల్లమ్మ దేవాలయం దగ్గర కార్యక్రమం జరిగింది. ఈ కార్యక్రమంలో 14వ వార్డు ఎక్స్ ఎంపీపీ బొజ్జ వెంకన్న, డిఆర్ఎస్ అధ్యక్షులు బొజ్జ ఖతర్నాక్ దేవయ్య, నరసింహ, లింగస్వామి, శీను, చిట్టిబాబు, జై జై గౌడు, ముకేష్, మెకానిక్ నరసింహ, శ్రీకాంత్, నరేందర్, గణేష్, పరమేష్ కమిటీ సభ్యులు మహిళలు పెద్ద ఎత్తున పాల్గొని విజయవంతం చేసినారు.



26 శనివారం సెప్టెంబర్ 2026

పేజీలు: 3

వర్షం ప్రభావం వల్ల ఉద్యతంగా ప్రవహిస్తున్న కాలువలపై ప్రజలు అప్రమత్తంగా ఉండాలి

- అత్యవసరమైతే తప్పా బయటకు రావద్దు
- అధికార యంత్రాంగం అప్రమత్తంగా ఉండాలి
- ఇల్లు కూలిపోయిన బాధితున్ని పరామర్శించి నిత్యావసర సరుకులు అందించిన ఎమ్మెల్యే
- వైద్య సిబ్బంది అప్రమత్తంగా లేకపోతే చర్యలు తప్పవు
- రాష్ట్ర ఎస్సీ సంక్షేమ కమిటీ చైర్ పర్సన్, ఎమ్మెల్యే మిరియాల శిరీషాదేవి

విఆర్పరం-సత్యనిష్ఠ

పోలవరం జిల్లా ఎడతెరిపి లేకుండా కురుస్తున్న వర్షాల నేపథ్యంలో ప్రజలు అత్యంత అప్రమత్తంగా ఉండాలని రాష్ట్ర ఎస్సీ సంక్షేమ కమిటీ చైర్ పర్సన్, ఎమ్మెల్యే మిరియాల శిరీషాదేవి సూచించారు. రాజవొమ్మంగి మండలం నెలిమెట్ల గ్రామంలో కాలువ ను ఆమె తెదేపా నాయకులు గణజాల తాతారావు అధ్యక్షులలో శుక్రవారం పర్యవేక్షణ చేశారు. ఈ సందర్భంగా ఆమె మాట్లాడుతూ ప్రస్తుతం వర్షాభావం వలన వాగులు, కాలువలు, చెరువులు ఉడ్డుతిగా ఉన్నాయన్నారు. ఆయా గ్రామాల ప్రజలు చాలా అప్రమత్తంగా ఉండాలని సూచించారు. ముఖ్యంగా లోతట్టు ప్రాంతాల్లో పొంగుతున్న కాలువలు, వాగుల వద్దకు వెళ్లకుండా ప్రజలు జాగ్రత్తలు పాటించాలన్నారు. తుఫాను కారణంగా రహదారులపై నీరు ప్రవహించే ప్రాంతాల్లో ప్రయాణికులు అత్యంత అప్రమత్తంగా ఉండాలన్నారు. అత్యవసర పరిస్థితుల్లో తప్ప ప్రజలు బయటకు రావద్దని పేర్కొన్నారు. అధికార యంత్రాంగం చిన్నపిల్లలను నీటి ప్రవాహాల వద్దకు అనుమ తించవద్దని సూచించారు. ప్రజలకు ఎలాంటి ఇబ్బందులు ఎదురైనా సంబంధిత అధికారులకు వెంటనే సమాచారం అందించాలన్నారు. వర్షాల పరిస్థితిని ఎప్పటికప్పుడు పర్యవేక్షిస్తూ, అవసరమైన చోట సహాయక చర్యలు చేపట్టేందుకు అధికారులు సిద్ధంగా ఉండాలని ఆదేశించారు. ప్రజల భద్రతలో ఎలాంటి నిర్లక్ష్యం లేకుండా అధికారులు సమన్వయంతో పనిచేయాలని పేర్కొన్నారు.

ఇల్లు కూలిపోయిన బాధితుని పరామర్శించిన ఎమ్మెల్యే

వరదలు కారణంగా డి.మల్లవరం గ్రామంలో ఇల్లు కూలిపోయిన బాధితుని ఆదుకుంటామని రాష్ట్ర ఎస్సీ సంక్షేమ కమిటీ చైర్ పర్సన్, ఎమ్మెల్యే మిరియాల శిరీషాదేవి అన్నారు. రాజవొమ్మంగి మండలం డి.మల్లవరం గ్రామంలో వరదలకు ఇల్లు కూలిపోయిన సెగ్గి అట్టిబాబు కుటుంబ సభ్యులను శుక్రవారం ఆమె పరామర్శించారు. బాధితునికి నిత్యావసర సరుకులు, టియ్యం అందించారు. జరిగిన నష్టానికి అంచనా వేయాలని రెవెన్యూ అధికారులను ఆదేశించారు. ప్రభుత్వ పరంగా ఆదుకుంటామని భరోసా ఇచ్చారు. వర్షాల రీత్యా తాటియాకుల

ఇల్లుల్లో నివాసం ఉండేవారు జాగ్రత్తగా ఉండాలన్నారు. ఎలాంటి విద్యుత్ వైర్లు తాకవద్దని సూచించారు.

వైద్య సిబ్బంది అప్రమత్తంగా లేకపోతే చర్యలు తప్పవు

వైద్య సిబ్బంది సేవాభావం తో పనిచేయాలని లేనివక్షం లో చర్యలు తప్పవని రాష్ట్ర ఎస్సీ సంక్షేమ కమిటీ చైర్ పర్సన్, ఎమ్మెల్యే మిరియాల శిరీషాదేవి పేర్కొన్నారు. రాజవొమ్మంగి మండల కేంద్రంలో గల ప్రాథమిక ఆరోగ్య కేంద్రం మరియు జడ్డంగి ప్రాథమిక ఆరోగ్య



కేంద్రాల్లో శుక్రవారం ఆమె ఆకస్మికంగా తనిఖీ చేశారు. ఈ సందర్భంగా ఆమె ప్రతీ వార్డును పరిశీలించారు. రోగులతో మాట్లాడిన ఆమె ఇక్కడ అందుతున్న సేవలపై ఆరా తీసి ఎలాంటి ఇబ్బందులు ఉన్నా నేరుగా తనతో చెప్పాలని కోరారు. సకాలంలో వైద్య సేవలు అందుతున్నాయా లేదా అని ఔషధాలు సక్రమంగా అందుతున్నాయా లేదా అని వివరాలు అడిగి తెలుసుకున్నారు. ఆసుపత్రిలో ఉండే రోగులకు అందించే వైద్య సేవల్లో ఎలాంటి అలసత్వం లేకుండా పనిచేయాలని వైద్య సిబ్బందికి సూచించారు. ఆసుపత్రి పరిసరాలు



పరిశీలించిన ఆమె పలు సూచనలు చేశారు. ఆసుపత్రి అవరణలు పరిశుభ్రంగా ఉండేలా చూడాలని కోరారు. అన్ని వార్డులు సక్రమంగా ఉండేలా సిబ్బంది చూడాలని శానిటేషన్ సిబ్బందిని ఆదేశించారు. ఆసుపత్రి రికార్డులను పరిశీలించిన ఆమె సంతృప్తి వ్యక్తం చేశారు. రోగుల సంఖ్య కు తగిన విధంగా అన్ని రకాల ఔషధాలు, మాత్రలు అన్ని సక్రమంగా అందుబాటులో ఉండేలా చర్యలు చేపట్టాలని సూచించారు. వైద్య సిబ్బందికి ఏమైనా ఇబ్బందులు ఉంటే నేరుగా తన దృష్టిలో పెడితే చర్యలు తీసుకుంటానని స్పష్టం చేశారు. ప్రతీ రోగితో వైద్యులు, సిబ్బంది చాలా మంచి ప్రవర్తనతో ఉండాలని పేర్కొన్నారు. ఎలాంటి పిర్యాదులు లేకుండా వైద్య సేవలు అందించాలని కోరారు. సాధ్యమైనంత వరకు స్థానికంగానే వైద్యం అందించేలా చర్యలు చేపట్టాలని అప్పటికి కుదరక పోతే మాత్రమే

మెరుగైన సేవలకు రిఫర్ చేయాలని పేర్కొన్నారు. ప్రతీ దానికి రిఫర్ చేయకుండా రోగులతో మంచి సంబంధాలు కలిగి ఉండాలని పేర్కొన్నారు.

ఆహార మెనూలో లోపాలు సహించేది లేదు విద్యార్థులకు అందించే ఆహార మెనూలో ఎలాంటి లోపాలు లేకుండా అమలు చేయాల్సిన బాధ్యత పాఠశాల యాజమాన్యంపై ఉందని రాష్ట్ర ఎస్సీ సంక్షేమ కమిటీ చైర్ పర్సన్ ఎమ్మెల్యే మిరియాల శిరీషాదేవి అన్నారు. రాజవొమ్మంగి మండలం అమీనాబాద్

ఆశ్రమ పాఠశాలలో శుక్రవారం ఆమె ఆకస్మిక తనిఖీలు నిర్వహించారు. పాఠశాల రికార్డులు పరిశీలించిన ఆమె సంతృప్తి వ్యక్తం చేశారు. విద్యార్థులకు అందించే అన్ని రాయితీలు అందుతున్నాయా లేదా అనే విషయంపై నేరుగా విద్యార్థులతో మాట్లాడారు. ఎలాంటి అపొకర్యం ఉన్న నేరుగా తనతో చెప్పాలని సూచించారు. ఇప్పటి వరకు పూర్తయిన నిలబన్ పై పాఠశాల యాజమాన్యం ఆరా తీశారు. విద్యార్థుల ఆరోగ్యంపై ప్రత్యేక శ్రద్ధ వహించాలని పేర్కొన్నారు. వసతి గృహంలోని వంట శాలను,

నిత్యవస సరుకులు భద్రపరిచే గదిని చూసి సరుకులు నాణ్యత పై అడిగి తెలుసుకున్నారు. అన్ని సరుకులు పూర్తి నాణ్యత కలిగి ఉన్నవాటిని తెప్పకోవాలని ఒకవేళ టెండర్ దారులు నాసిరక మైన సరుకులు సరఫరా చేసిన కాలం చెల్లిన వదాల్చాల సరఫరా చేసిన వెనక్కి పంపాలని లేనివక్షంలో సిబ్బందిపై చర్యలు తప్పవన్నారు. అనంతరం ఆమె విద్యార్థులతో కలసి భోజనం చేశారు. అలాగే నవీనవాలయం తనిఖీచేసిన ఆమె పలు సూచనలు చేశారు. రికార్డుల నిర్వహణ సక్రమంగా ఉండేలా

చూసుకోవాలని ఆదేశించారు. సిబ్బంది అందరూ సకాలంలో కార్యాలయాలకు హాజరు కావాలని అందుబాటులో ఉంటూ సేవలందించాలని సూచించారు. అలాగే తుఫాను వలన ఇంటి గోడ కూలిపోయిన కురుసల చంటికి రూ.5000/- లు అర్థిక సాయం అందించారు. ప్రభుత్వ పరంగా ఆదుకునేందుకు చర్యలు చేపట్టాలని అధికారులకు ఆదేశించారు. కార్యక్రమంలో ఆమె వెంట తెదేపా నాయకులు గణజాల తాతారావు, మండల పార్టీ యువజన విభాగం అధ్యక్షులు బారంగి అనుదీప్, కొంగర సావిత్రి, తండ్రికొండ పంచాయతీ తెదేపా పార్టీ అధ్యక్షులు ఊట చిన్నబాబు, అమీనాబాద్ కాలనీ తెదేపా నాయకులు గంగిరెడ్డ బుజ్జయ్య, తహసీల్దార్ స్వామి, సబ్ ఇన్ స్పెక్టర్ చినబాబు, వెంకటరవు, గ్రామ రెవెన్యూ అధికారి ఎస్. నాగేశ్వరరావు, భారతి, వైద్యులు సుబ్బ, జడ్డంగి డాక్టర్, పాపని తదితరులు పాల్గొన్నారు.

మత్తు రహిత సమాజ నిర్మాణం కోసం యువత కృషి చేయాలి



కోదాడ - సెప్టెంబర్ 25 (సత్యనిష్ఠ) మత్తు రహిత సమాజ నిర్మాణం కోసం యువత పాడు పడాలని, మత్తు వ్యవసాయ నుండి దూరంగా ఉండాలని సామాజిక అరోగ్య కేంద్రం వైద్యాధికారి ఘటిశ్వర్ విద్యార్థుల ను కోరారు. శుక్రవారం నడిగూడెం కే ఎల్ ఎస్ ప్రభుత్వ జూనియర్ కళాశాల లో ఎన్ఎస్ఎస్ అధ్యక్షుల లో నిర్వహించిన సప్తముక్త భారత్ కార్యక్రమం లో పాల్గొని మత్తు పదార్థాల వల్ల కలిగే హాని గురించి విద్యార్థులకు అవగాహన కల్పించారు. మత్తు రహిత సమాజ నిర్మాణం కోసం ప్రభుత్వం నిర్వహించే కార్యక్రమాల్లో భాగస్వాములు కావాలన్నారు. కళాశాల ప్రిన్సిపల్ డి విజయ నాయక్ జాతీయ సేవా పథకం అధికారులు శ్రీధర్, నాగరాజు, అధ్యాపకులు కృష్ణ, మహేష్, ఉపేందర్, కొల్లు శ్రీనివాస్, డి శ్రీనివాస్, వీరన్న, తదితరులు పాల్గొని మాట్లాడారు. ఈ సందర్భంగా విద్యార్థుల చే ప్రతిజ్ఞ నిర్వహించారు.

తెలంగాణ వీరనారి చాకలి ఐలమ్మ జయంతి అధికారిక వేడుకలు

కన్వీనర్ గా పాతనబోయిన సంతోష్ కుమార్ రజక
సల్గండ్-సెప్టెంబర్ 25 (సత్యనిష్ఠ)



తెలంగాణ సాయుధ పోరాట వీరనారి చిట్టాల చాకలి ఐలమ్మ జయంతి ఉత్సవాలను తెలంగాణ ప్రభుత్వం అది, కారి కోంగా నిర్వహిస్తోన్న సందర్భంగా ఉత్సవ కమిటీ ఏర్పాటు చేయడం జరిగింది ఇట్టి ఉత్సవ కమిటీ కన్వీనర్ గా నల్లగొండ జిల్లా పెద్దపూర మండలం చలకుర్తి గ్రామానికి చెందిన పాతనబోయిన సంతోష్ కుమార్ రజక నియమితులయ్యారు. ఈ సందర్భంగా సంతోష్ కుమార్ మాట్లాడుతూ తెలంగాణ సాయుధ పోరాటంలో తెగవ చూపించి దొరలకు ఎదురు తిరిగి ఎంతోమందికి ఆదర్శంగా నిలిచి తెలంగాణ సమాజానికి మరియు మహిళా అంటే అబల కాదు సబల అని మహిళా సమాజానికి స్ఫూర్తిని రగిలించిన మహానుభావురాలు జయంతి వేడుకలు తెలంగాణ ప్రభుత్వం అధికారికంగా నిర్వహిస్తున్న సందర్భంగా తెలంగాణ ప్రభుత్వానికి మరియు ముఖ్యమంత్రి రేవంత్ రెడ్డి కి మంత్రులకు పాలకవర్గానికి, కమిటీ చైర్మన్ దాసరిరాజు అజయ్ కుమార్ కు కృతజ్ఞతలు తెలియజేస్తూ ఇట్టి జయంతి వేడుకలకు తన్ను గుర్తించి కన్వీనర్ గా నియామకం చేపట్టినందుకు ధన్యవాదాలు తెలియజేశారు.

ఎన్జిఎఫ్ఐ ఉమ్మడి జిల్లా హ్యాండ్ బాల్ జట్ల ఎంపిక

నల్లగొండ సెప్టెంబర్ 25 (సత్యనిష్ఠ)

స్కూల్ గేమ్స్ ఫెడరేషన్ ఆఫ్ ఇండియా ఆధ్వర్యంలో కట్టంగూర్ మండలంలోని చెరువు అన్నారం హై స్కూల్ గ్రౌండ్ లో పాఠశాల ప్రధానోపాధ్యాయులు కందాల రమ సారథ్యంలో జరిగిన ఉమ్మడి నల్లగొండ జిల్లా స్టాయి అండర్ 14,17 బాల,బాలికల హ్యాండ్ బాల్ సెలక్షన్ కి ముఖ్య అతిథులుగా నల్లగొండ జిల్లా స్కూల్ గేమ్స్ సెక్రెటరీ శ్రీనివాస్ రెడ్డి గారు మరియు చెరువు అన్నారం గ్రామ సర్పంచ్ విలుముల సైదులు గారు పాల్గొని క్రీడాకారులను పరిచయం చేసుకొని క్రీడలను ప్రారంభించారు. ఈ సందర్భంగా వారు మాట్లాడుతూ,శరీర దారుధ్యానికి,మానసిక ఉల్లాసానికి క్రీడలు ఎంతగానో దోహదపడతాయని క్రీడాకారులు అందరూ కూడా చదువుతోపాటు క్రీడల్లో రాణిస్తూ ఉన్నత లక్ష్యాలను చేరుకోవాలని వారు క్రీడాకారులకు సూచించారు. ఉమ్మడి నల్లగొండ జిల్లా నుండి 400 మంది హ్యాండ్ బాల్ క్రీడల్లో పాల్గొన్నట్లు



టోర్నమెంట్ ఆర్గనైజింగ్ సెక్రటరీ చింతకాయల పుల్లయ్య గారు తెలిపారు. ఉమ్మడి నల్లగొండ జిల్లా హ్యాండ్ బాల్ జిల్లా జట్లకు ఎంపికైన క్రీడాకారులు రాష్ట్రస్థాయిలో జరిగే హ్యాండ్ బాల్ ఛాంపియన్షిప్ లలో పాల్గొంటారని వారు తెలిపారు. ఈ

కార్యక్రమంలో నల్లగొండ డివిజన్ మరియు నకిరేకల్ నియోజకవర్గ క్రీడల కన్వీనర్లు తాళ్ల శ్రీనివాస్ నంద్యాల రాజశేఖర్ రెడ్డి మరియు వ్యాయామ విద్య ఉపాధ్యాయులు రఘువీర్ సింగ్ కవిత జ్యోతి, లక్ష్మిరాజ్యలక్ష్మి, శ్రీనివాస్ రావు, యాదయ్య, కేశనాగులు, రవీందర్,వెంకన్న, చైతన్య కుమార్,ఉస్మాన్, కృష్ణారెడ్డి, క్రాంతి కుమార్,జగదీష్, సిద్ధు మరియు పాఠశాల ఉపాధ్యాయులు రామ్మోహన్ రెడ్డి శ్రీనివాస్ కోటిలింగం సరహరి సగేష్

లింగయ్య సంపత్ కుమార్ మరియు సీనియర్ హ్యాండ్ బాల్ క్రీడాకారులు మహేష్ అంజి నందీష్ సరేష్ నందిని రామకృష్ణ ప్రవీణ్ మహేష్ తదితరులు పాల్గొన్నారు.

కూనవరం వంతెన వద్ద పరిస్థితిని పరిశీలించిన ఇంచార్జి కలెక్టర్ ఎస్. ప్రశాంత్కుమార్

విఆర్ పురం-సత్య నిష్ఠ

పోలవరం జిల్లా కూనవరం శబరి నది వంతెన వద్ద శుక్రవారం రాత్రి శబరి నది పరివాహక ప్రాంతాల్లో నెలకొన్న పరిస్థితులను పోలవరం జిల్లా ఇంచార్జి కలెక్టర్, జిల్లా జాయింట్ కలెక్టర్ సూరపాటి ప్రశాంత్ కుమార్, చింతూరు ఐటీడిఏ ప్రాజెక్టు అధికారి, సబ్ కలెక్టర్ శుభం నౌకాల్ పరిశీలించారు. శబరి నదిలో నీటిమట్టం, వరద పరిస్థితి, పరివాహక ప్రాంతాల్లోని పరిస్థితులపై అధికారులను అడిగి వివరాలు తెలుసు కున్నారు. ప్రస్తుతం కూనవరం పరిసర ప్రాంతాల్లో పరిస్థితి సాధారణంగానే ఉన్నప్పటికీ, ఒడిశా రాష్ట్రంలోని శబరి నది ఎగువ పరివాహక ప్రాంతాల్లో భారీ వర్షాలు కురుస్తున్న నేపథ్యంలో ఆకస్మికంగా వరద ప్రవాహం పెరిగే అవకాశం ఉందని అధికారులు తెలిపారు. ఈ నేపథ్యంలో ఎటువంటి పరిస్థితివైనా ఎదుర్కొనే విధంగా అధికారులు ముందస్తు చర్యలు చేపట్టాలని జాయింట్ కలెక్టర్ ఆదేశించారు. శబరి నది నీటిమట్టం, వరద ప్రవాహాన్ని నిరంతరం పర్యవేక్షించాలని, నీటిమట్టంలో మార్పులు చోటుచేసుకున్న వెంటనే ఉన్నతాధికారులకు సమాచారం అందించాలని సూచించారు. నదీ పరివాహక ప్రాంతాలు, లోతట్టు ప్రాంతాలు, వాగులు, కాలువలు, రహదారులపై ప్రత్యేక నిఘా ఉంచాలని ఆదేశించారు. వరద పరిస్థితి తీవ్రతరం



అయ్యే అవకాశం ఉన్న ప్రాంతాల్లో ప్రజలను ముందుగానే అప్రమత్తం చేయాలని, అవసరమైతే సురక్షిత ప్రాంతాలకు తరలించేందుకు ఏర్పాట్లు సిద్ధంగా ఉంచాలని అధికారులకు సూచించారు. ముఖ్యంగా నదులు, వాగులు దాటే ప్రయాణాలు చేయకుండా ప్రజలకు అవగాహన కల్పించాలని, ప్రమాదకర ప్రాంతాలకు ప్రజలు వెళ్లకుండా తగిన చర్యలు చేపట్టాలని ఆదేశించారు. తహశీల్దార్లు, పోలీసు, పంచాయితీరాజ్, వైద్య, విద్యుత్, గ్రామీణాభివృద్ధి తదితర శాఖల అధికారులు పరస్పర సమన్వయంతో పనిచేయాలని జాయింట్ కలెక్టర్ సూచించారు. క్షేత్రస్థాయిలో సిబ్బంది అందుబాటులో ఉండేలా చర్యలు

చేపట్టాలని, అత్యవసర పరిస్థితుల్లో ప్రజలకు తక్షణ సహాయం అందించేందుకు అవసరమైన సహాయక సామగ్రి, రవాణా వాహనాలు, పునరావాస కేంద్రాలను సిద్ధంగా ఉంచాలని ఆదేశించారు. ప్రజలు అధికార యంత్రాంగం నుంచి వచ్చే సూచనలను తప్పనిసరిగా పాటించాలని, శబరి నది, వాగులు, లోతట్టు ప్రాంతాలకు వెళ్లకుండా అప్రమత్తంగా ఉండాలని అధికారులు విజ్ఞప్తి చేశారు. వరద పరిస్థితిపై ఎప్పటికప్పుడు అధికారిక సమాచారం మాత్రమే విశ్వసించాలని, వదంతులను నమ్మవద్దని సూచించారు. ప్రజల భద్రతకు అత్యధిక ప్రాధాన్యత ఇస్తూ, పరిస్థితిని నిరంతరం పర్యవేక్షిస్తున్నామని జిల్లా యంత్రాంగం తెలిపింది.

ఎల్ నిన్ ఎంత పగబట్టినా అర్నాబ్ తుఫాన్ దంచి కొట్టింది

- పంటలకు జీవం. రైతన్నల ఆశలు సజీవం
- చెరువులకు జలకళ భూగర్భ జలాల కళకళ

● వాగులు వంకల ప్రవాహ గలగల

కోదాడ - సెప్టెంబర్ 25 (సత్యనిష్ఠ) చేసు చెలకలకు జీవకళ మానవ జీవితం నీటితో ముడి పడి ఉంది. నీరు సమృద్ధిగా ఉంటేనే అభివృద్ధి బ్రహ్మాండంగా జరుగు తుంది. నీటి పరివాహ ప్రాంతాలు అభివృద్ధి లో దూసుకు పోతుండగా, వర్షాభావ పరిస్థితులు ఎదుర్కొన్న ప్రాంతాలు అభివృద్ధి కి దూరంగా ఉంటాయి. ఏ ప్రాంతంలో నైతే వర్షాలు సమృద్ధిగా పడి చెరువులు నిండి, భావులలో, బోర్లలో, నీరు

పుష్కలంగా ఉండి పంటలు బాగా పండిన ప్రాంతాలు అభివృద్ధి తో కల కల లాడు తుంటాయి. వాన కురిస్తేనే మానవ జీవితానికి జీవం. వర్షం రాక పోతే ఆ ప్రభావం అన్ని రంగాలపై పడుతుంది. ముఖ్యంగా పంటల ఉత్పత్తి లేనప్పుడు ప్రజల కొనుగోలు శక్తి సన్న గిల్లి పోతుంది. తద్వారా బట్టల షాపు, వైస్సులు, సినిమా ధియేటర్లు, బంగారం షాపులు, మొబైల్ షాపులు, వర్కూటక ప్రదేశాలు, రవాణా రంగం, టూ వీలర్స్, ఫోర్ వీలర్స్ కొనుగోలు కావచ్చు, చివరికి ఇలా అన్ని రకాల వ్యాపార వాణిజ్యాలూ తగ్గడమే కాకుండా కూరగాయలు కూడా ప్రజలు సరిపడా కొనుక్కోలేక పోవడం తో పాటు హోటల్స్ వ్యాపారం కూడా తగ్గి పోతుంది. అంతే కాకుండా ఆస్పత్రుల రద్దీ కూడా తగ్గి పోయే అవకాశం ఉంది. అంటే ఎదురైస్తే అనారోగ్య పరిస్థితి ఉంటే తప్ప, ప్రజలు పైసలు చేతు లో పుష్కలంగా ఉంటే తప్ప ఆసుపత్రుల కు కూడా రాని దయనీయ పరిస్థితులు నెలకొంటాయి. ఇలా వాన రాకపోవడం వల్ల ఒక రకంగా సమాజమే స్తంభింపి అభివృద్ధి, సంక్షేమం లో మెనుక బడి పోవచ్చు.

ప్రభుత్వాలు కూడా ప్రజల కు ఇచ్చే వాగ్దానాలు అన్నింటినీ అమలు చేయలేక పోవచ్చు. అంటే ఒక రకంగా వ్యాపార,



వాణిజ్య రంగాల్లో కాకుండా రాజకీయ రంగం కూడా వర్షాలు లేక పోతే దబ్బుగా ఉంటుందనేది పుట్టు నిజం. అంటే వర్షం ఉంటేనే హర్షం, లేదంటే తప్పుడు జీవిత సంఘర్షణ. వాన చుట్టూరా తిరుగుతున్న సాహిత్యం

వానమ్మ వానమ్మ వానమ్మ ఒక్కసారి అన్న వచ్చి పోవే వానమ్మ అన్న ప్రజా కవి జయరాజ్ బాధలకు ముగింపు వచ్చింది. ఇన్నాక్ష కు గుర్తొచ్చినా వాన, ఎన్నాళ్ళని దాక్కుంటావే పైన, నువ్వు వస్తానంటే, నేనొద్దంటానా, అన్న ఓ సినీ కవి వర్ష అక్షరాల జాలు వారింది, వానాచ్చ నమ్మా, వరదాచ్చ నమ్మా, వానతో పాటు గా వణుకు వచ్చానమ్మా, అన్న గోరటి వెంకన్న పాటకు ప్రతి బింబంగా ప్రకృతి మురిసింది. వాన వాన వందనం, వానజల్లు కురుసుడు ఇంకా తప్పదమ్మా, ఇలా వాన చుట్టూరా కవులు ఎంతో సాహిత్యాన్ని రచించారు. ప్రకృతి లో వచ్చిన మార్పుల కారణం, ఎల్ నిన్ ప్రభావం వలన తెలంగాణ రాష్ట్రం వర్షా భావ పరిస్థితులను ఎదుర్కొంటుంది. ప్రపంచ దేశాల లో వరదలు పారు తున్నప్పటికీ, ఉత్తర భారతంలో వర్షాలు జోరుగా కురుస్తున్నప్పటికీ, అప్పుడో, ఇప్పుడో ఉత్తర తెలంగాణలో కూడా కొంత వర్షపాతం నమోదు అయినప్పటికీ మరి ముఖ్యంగా దక్షిణ తెలంగాణలో దయ లేకుండా పోయింది. వర్షానికి. అయితే ప్రకృతి ఎంత పగ బట్టినా, బంగాళాఖాతం లో ఏర్పడిన వాయు గుండాల ఫలితంగా అప్పుడప్పుడు నామమాత్రంగా వర్షాలు అక్కడక్కడ దక్షిణ తెలంగాణ లో వస్తూనే ఉన్నాయి. తాజా గా బంగాళాఖాతం లో ఏర్పడ్డ అల్ప పీడనం తీవ్ర వాయు గుండం

గా మారి అర్నాబ్ అనే పేరుతో ఒరిస్తూ, ఆంధ్రప్రదేశ్ రాష్ట్రాలలో ఎక్కువ ప్రభావం చూపుతూ ఆంధ్రప్రదేశ్ కు సరిహద్దు జిల్లాలుగా ఉన్న సూర్యాపేట ఖమ్మం, భద్రాద్రి కొత్తగూడెం లతో పాటు, నల్లగొండ, యాదాద్రి భువనగిరి, వరంగల్, హనుమకొండ జిల్లాలు తడిసి ముద్దవు తున్నాయి. పంటలకు జీవం, రైతన్నల ఆశలు సజీవం

అర్నాబ్ తుఫాను ప్రభావ వర్షాల పుణ్యమా అని వరి, పత్తి, మిరప చేలు ఎండి పోయే దశ నుంచి పంటలు చేతికి వచ్చే దశకు చేరుకున్నా యనడంలో సందేహం లేదు. పంటలు చేతికి రావడమే కాకుండా భూగర్భ జలాల నీటి మట్టలు కూడా ఘన నీయంగా పెరిగి అవకాశాలు ఉన్నాయి. వాగుల వంకల గలగలలతో చెరువులు జలకలను సంతరించుకుంటున్నాయి. దీంతో రైతన్నల కళ్ళలో ఆనందం వెల్లివిరుస్తుంది. పంటలకు జీవకల సంత రించుకుంది. రైతు జీవిత కాల ఆశలు సజీవంగా ఉన్నాయి. వేసిన పంటలు చేతికి వస్తాయా, రావా అన్న సంద్విగ్ధ స్థితి లో కొట్టు మిట్టాడు తున్న అన్నదాత ల ఆశలు పంటలు సమృద్ధిగా పండి దిగు బడి బాగా వచ్చే పరిస్థితుల కు అను కూలంగా ఈ వర్షాలు ఉన్నాయని చెప్ప వచ్చు. నాగార్జునసాగర్, మూసీలతో కొంత మేలు, ఇప్పటికే జిల్లాలో కొంత భాగం నాగార్జునసాగర్ ఎడమ కాలువ కింద సాగు చేశారు. ఇప్పటికే మూడు దఫాలుగా నీరు వదలడం తో వరి చేలకు జీవం వచ్చింది. మూసి రిజర్వాయర్ కూడా నిండు కుండలా మారి ఉండడంతో నీటి కొరత పూర్తిగా తీరనుంది. మూసి ఆయకట్టు పరిధిలో కూడా వరి చేలకు ఎలాంటి బెంగ లేదు. ఆరు తారీకు పంటలకు ఈ వర్షం ఆశలు కల్పించింది. ప్రకృతి కరుణ ఉన్నన్ని రోజులు వర్షాలు బాగా వడేవి. వర్షావరణాన్ని మనం ఎంత పరిరక్షిస్తే మనల్ని ప్రకృతి వర్షాల రూపంలో అంత సవ్యంగా ఉంటుందనడం లో సందేహం లేదని రామాపురం గ్రామ నివాసి, అభ్యుదయ రైతు మారితెడ్డి సరసింహారావు అన్నారు.

అమృత రామానుజ రావు ట్రస్టు సేవలు అభినందనీయం

- కళాశాల ప్రిన్సిపల్ ఎన్ రమణారెడ్డి



కోదాడ - సెప్టెంబర్ 25 (సత్యనిష్ఠ) అమృత రామానుజ రావు ట్రస్ట్ తరపున ప్రతి సంవత్సరం ప్రతిభ కనబరచిన ప్రభుత్వ హైస్కూల్, జూనియర్ కళాశాల విద్యార్థుల కు అందించే పురస్కారాల ను శు క్రవారం 3 ఆర్ ఆర్ ప్రభుత్వ జూనియర్ కళాశాల లో జరిగిన కార్యక్రమం లో ప్రతిభ గల విద్యార్థులకు అందించడం జరిగింది. ముఖ్య అతిథి లుగా కళాశాల ప్రిన్సిపల్ ఎన్.రమణారెడ్డి, ప్రముఖ అతిథి గా హాజరైన. ఈ కార్యక్రమానికి ట్రస్ట్ చైర్మన్ కొండపల్లి శేష ప్రసాద్ అధ్యక్షత వహించారు. ఈ సందర్భంగా 7 గురు (ఏడుగురు) జూనియర్ కళాశాల విద్యార్థుల కు బంగారు పతకాలను పురస్కారాల ను అందించగా, (3)ముగ్గురు హై స్కూల్ విద్యార్థుల కు బంగారు పతకాలను పురస్కారాల ను అందజేశారు. ఈ సందర్భంగా ముఖ్య అతిథులు ప్రసంగిస్తూ ఏ ఆర్ టీ సంస్థ విద్యార్థుల కు అందజేస్తున్న అవార్డ్ లను ప్రశంసించారు. విద్యార్థుల కు శుభాకాంక్షలు తెలియ జేశారు. ఏ ఆర్ టీ వ్యవస్థాపకులు తమ ప్రాంతానికి చేస్తున్న సేవా కార్యక్రమాలు ను అభినందించారు. ఏ ఆర్ టీ చైర్మన్ కొండపల్లి శేష ప్రసాద్ మాట్లాడుతూ ఏ ఆర్ టీ ప్రతిభ గల విద్యార్థుల కు ప్రతి ఏడాది పురస్కారాల ను అందించడం తో పాటు విద్యార్థుల లో నైపుణ్యం పెంచడానికి ఉత్తమ ఉపన్యాసాల తో వివిధ అంశాల పై అవగాన ఏర్పాటు కార్యక్రమాలు ను చేస్తున్నట్లు తెలియజేశారు. కోదాడ ప్రాంత విద్యార్థులు అన్ని రంగాలలో మరింత రాణించాలని, ఏ ఆర్ టీ ద్వారా ఈ కార్యక్రమం చేపట్టడం తమ అదృష్టం గా భావిస్తున్నట్లు తెలియజేశారు. ఈ కార్యక్రమం లో ఎన్ఎస్ఎస్ కో ఆర్డినేటర్ వేముల వెంకటేశ్వర్లు, కళాశాల సిబ్బంది. ఏ ఆర్ టీ సెక్రటరీ మంత్రి ప్రగడ శ్రీధర్ రావ్, సభ్యులు అక్కిరాజు యశ్వంత్, కొండపల్లి రంగారావు, వనం నాగేశ్వర్ రావు, దినేష్ తదితరులు పాల్గొన్నారు.

ఏనుగు శ్రీనివాసరెడ్డికి నివాళులర్పించిన

మండలి చైర్మన్ గుత్తా సుఖేందర్ రెడ్డి



చిట్యాల-సెప్టెంబర్ 25 (సత్యనిష్ఠ)

నల్గొండ జిల్లా చిట్యాల పట్టణానికి చెందిన ఏనుగు శ్రీనివాస్ రెడ్డి పార్టీవదేహానికి తెలంగాణ శాసన మండలి చైర్మన్ గుత్తా సుఖేందర్ రెడ్డి గారు పూలమాల వేసి నివాళులర్పించారు. అనంతరం వారి కుటుంబ సభ్యులను పరామర్శించి, తన ప్రగాఢ సానుభూతిని తెలియజేశారు. ఏనుగు శ్రీనివాస్ రెడ్డి ఆత్మకు శాంతి చేకూరాలని, వారి కుటుంబ సభ్యులకు ఈ దుఃఖాన్ని తట్టుకునే మనోధైర్యాన్ని ప్రసాదించాలని భగవంతుడిని ప్రార్థిస్తున్నట్లు గుత్తా సుఖేందర్ రెడ్డి తెలిపారు.

పట్టబద్ధుల ఎమ్మెల్సీగా అన్ని రాజకీయ పార్టీలు బీసీకి అవకాశం కల్పించాలి

- బీసీలకు కేటాయింపని పార్టీలకు బీసీ పట్టబద్ధులు తగిన బుద్ధి చెప్తాం
- బీసీ జేపీసీ రాష్ట్ర కన్వీనర్ జాజుల లింగంగౌడ్

నల్గొండ--సెప్టెంబర్ 25 (సత్యనిష్ఠ): త్వరలో జరగనున్న నల్గొండ ఖమ్మం వరంగల్ పట్టభద్రుల ఎమ్మెల్సీ అభ్యర్థిగా అన్ని రాజకీయ పార్టీలు బీసీ కి అవకాశం కల్పించాలని బీసీ జేపీసీ రాష్ట్ర కన్వీనర్



జాజుల లింగం గౌడ్ అన్నారు.

ఈ రోజు అన్ని రాజకీయ పార్టీలు కూడా జనాభాలో ఐదు శాతం లేని అగ్ర వర్గానికి అవకాశం కల్పిస్తూ 50% పైగా ఉన్న బీసీలను నిర్లక్ష్యం చేస్తున్నాయని ఆగ్రహం వ్యక్తం చేశారు. బీసీ పట్టభద్రులంతా చైతన్యం అయ్యారని ఈసారి ఎన్నికల్లో అన్ని రాజకీయ పార్టీలు కూడా బీసీ కే అవకాశం కల్పించాలని అలా కల్పించని పార్టీలకు బీసీ పట్టభద్రులంతా ఐక్యమై తగిన బుద్ధి చెప్తారని లింగం గౌడ్ హెచ్చరించారు.

సమాచార హక్కు చట్టం సామాన్యుడి చేతిలో వజ్రాయుధం

● జిల్లా కార్యనిర్వాహక

అధ్యక్షులుగా కర్నాటి రాజేష్

నల్గొండ-సెప్టెంబర్ 25 (సత్య నిష్ఠ)

సమాచార హక్కు చట్టం సాధన కమిటీ నల్గొండ జిల్లా కార్యనిర్వాహక అధ్యక్షులు కర్నాటిరాజేష్ ను నియమిస్తున్నట్లు సమాచార హక్కు చట్టం సాధన కమిటీ జాతీయ వ్యవస్థాపక అధ్యక్షులు డాక్టర్. చందీ ముదిరాజ్, జాతీయ ప్రధాన కార్యదర్శి మల్లం వెంకటేశ్ గౌడ్ మరియు రాష్ట్ర మహిళా అధ్యక్షురాలు సూర ప్రవంతి నియామక పత్రాన్ని అందజేశారు. ఈ సందర్భంగా వ్యవస్థాపక జాతీయ అధ్యక్షులు డాక్టర్. చందీ ముదిరాజ్ మాట్లాడుతూ సమాచార హక్కు చట్టం 2005 ప్రతి ప్రభుత్వ కార్యాలయంలో పకడ్బందీగా అమలు చేయాలని, ఆరోగ్య బోర్డులు ఏర్పాటు చేయాలన్నారు. ప్రజలకోరిన సమాచారాన్ని 30 రోజుల్లోపు ఇవ్వాలని, వ్యక్తిగత స్వేచ్ఛకు భంగం కలిగినప్పుడు, ప్రాణహాని ఉన్నప్పుడు కేవలం 48 గంటల్లో సమాచారం అధికారులు ఇవ్వాలని అన్నారు. సమాచార హక్కు చట్టం ప్రజల చేతిలో బ్రహ్మాస్త్రం అని ప్రజలతోపాటు అధికారులు కూడా ఈ చట్టాన్ని సద్వినియోగం చేసుకొని గ్రామ పంచాయతీ నుండి మొదలుకొని పార్లమెంటు వరకు అన్ని ప్రభుత్వ కార్యాలయాల్లో దరఖాస్తు చేసుకొని 30 రోజుల్లో సమాచారం తీసుకోవచ్చని అన్నారు. ఈ చట్టాన్ని ప్రజాప్రయోజనాల నిమిత్తం సద్వినియోగం చేసుకోవాలని దుర్వినియోగం చేయకూడదని అవసరమైన సమాచారం మేరకే ప్రభుత్వ కార్యాలయాల్లో సమాచారం తీసుకోవాలని సూచించారు. నల్లగొండ జిల్లా కార్యనిర్వాహక అధ్యక్షులు గా ఎన్నికైన కర్నాటి రాజేష్ మాట్లాడుతూ సమాచార



హక్కు చట్టం 2005 ప్రకారం గ్రామ పంచాయతీలు మొదలుకొని పార్లమెంటు వరకు అన్ని ప్రభుత్వ కార్యాలయాలు ప్రతి పౌరుడు దరఖాస్తు చేసుకొని తనిఖీ చేయవచ్చన్నారు. ప్రభుత్వ కార్యాలయాలకు వెన్నెముక అయిన సమాచార హక్కు చట్టం 2005 కు సంబంధించిన 4 (1) బి సంబంధించిన 17 అంశాల సమాచారం, రిజిస్టర్ 1, రిజిస్టర్ 2 న గల కాపీలను ఉచితంగా, స్వచ్ఛందంగా ప్రజలకు కోరినప్పుడు అధికారులు ఇవ్వాలని అన్నారు. మూడో వ్యక్తి సమాచారం విషయంలో ప్రజాప్రయోజనాలకు ఉపయోగపడే సమాచారం అయితే సెక్షన్ 11 (1) ప్రకారంగా దరఖాస్తుదారునికి అధికారులు సమాచారం ఇవ్వాలన్నారు. సమాచారం ఇవ్వని అధికారులకు కనిష్టంగా 250 నుండి గరిష్టంగా 25 వేల వరకు జరిమానాలు సమాచార హక్కు చట్టం రాష్ట్ర కమిషన్లో విధిస్తారు అని అన్నారు. సమాచార హక్కు చట్టం 2005 ప్రకారం సిబిఐ, సిబిడి, కోర్టు జడ్జిమెంట్, దేశ భద్రత సమాచారం, పోలీస్ స్టేషన్ భద్రత, ఆయుధాల నిల్వ సమాచారం మినహాయించబడిందన్నారు. నా యొక్క నియామకానికి సహకారం అందించిన జిల్లా అధ్యక్షులు సిద్ధం వెంకన్నకి రాష్ట్ర నాయకత్వానికి కృతజ్ఞతలు తెలియజేశారు.

వ్యవసాయానికి రోజుకు 14 గంటల నాణ్యమైన విద్యుత్ అందించాలి

● ఎందుతున్న పంటలను

కాపాడాలి

● ఎండిన పంటలకు

నష్టపరిహారం చెల్లించాలి --

పాలడుగు నాగార్జున

నల్లగొండ-సెప్టెంబర్ 25 (సత్యనిష్ఠ)

ఎందుతున్న పంటలను కాపాడేందుకు ప్రభుత్వం రోజుకు కనీసం 14 గంటల పాటు నాణ్యమైన విద్యుత్ ను నిరంతరాయంగా సరఫరా చేసి రైతులను ఆదుకోవాలని సీపీఎం జిల్లా కార్యదర్శి వర్గ సభ్యులు పాలడుగు నాగార్జున డిమాండ్ చేశారు. చందనపల్లి వద్ద ఉన్న విద్యుత్ సబ్ స్టేషన్ ఎదుట రైతులతో కలిసి నిర్వహించిన ధర్నాలో ఆయన పాల్గొని మాట్లాడారు. ఈ సందర్భంగా పాలడుగు నాగార్జున మాట్లాడుతూ, ఒకవైపు ఎల్సీఎస్ ప్రభావం, మరోవైపు విద్యుత్ కొరత రోజుకు 7:00 నుండి 9 గంటల మాత్రమే కంటే ఇప్పుడు కారణంగా రైతులు తీవ్ర ఇబ్బందులు ఎదుర్కొంటున్నారని ఆవేదన వ్యక్తం చేశారు. ప్రభుత్వం ముందుచూపుతో వ్యవహరించి నీటిని ఆదా చేసి చెరువులు, కుంటలు, రిజర్వాయర్లను నింపి ఉంటే ప్రస్తుతం రైతులకు ఇలాంటి దౌర్భాగ్య పరిస్థితి వచ్చేది కాదన్నారు. వ్యవసాయానికి అవసరమైన మేరకు నాణ్యమైన విద్యుత్ సరఫరా చేయడంలో ప్రభుత్వం విఫలమైందని విమర్శించారు. విద్యుత్ సరఫరాలో తరచూ అంతరాయాలు ఏర్పడటంతో రైతుల మోటార్లు కాలిపోతున్నాయని మరియు మోటార్లు పనిచేయక పంటలు ఎండిపోతున్నాయని తెలిపారు. క్రాప్ హాబిడ్ ప్రకటించడం పరిష్కారం కాదని, పంటల సాగుకు అవసరమైన నీరు,



విద్యుత్ అందించి వ్యవసాయాన్ని కాపాడాల్సిన బాధ్యత ప్రభుత్వంపై ఉందని అన్నారు. దేశంలోని అనేక ప్రాంతాల్లో ఎల్సీఎస్ ప్రభావం ఉన్నప్పటికీ తెలంగాణలో రైతులు పంటలు సాగు చేయకుండా క్రాప్ హాబిడ్ ప్రకటించాల్సిన పరిస్థితి ఏర్పడటం ప్రభుత్వ ముందస్తు ప్రణాళికలో పానీశి నిదర్శనమన్నారు.

రైతుల డిమాండ్లు:

1. వ్యవసాయానికి రోజుకు కనీసం 14 గంటల నాణ్యమైన విద్యుత్ సరఫరా చేయాలి.
2. విద్యుత్ సరఫరాలో తరచూ అంతరాయాలు లేకుండా నిరంతర సరఫరా చేయాలి.
3. కాలిపోయిన, ఎండిపోయిన పంటలను ప్రభుత్వం క్షేత్రస్థాయిలో సర్వే చేసి నష్టపరిహారం చెల్లించాలి.
4. చెరువులు, కుంటలు, రిజర్వాయర్లలో నీటిని అందుబాటులో ఉంచి సాగునీటికి ప్రాధాన్యత ఇవ్వాలి.
5. సాగునీటి ప్రాజెక్టుల ద్వారా రైతులకు అవసరమైన సమయంలో నీటిని విడుదల చేయాలి.
6. విద్యుత్ కోత కారణంగా పంటలు నష్టపోయిన రైతులకు ప్రత్యేక పరిహారం, ప్యాకేజీ ప్రకటించాలి.
7. వ్యవసాయ విద్యుత్ మోటార్లు,

సంబంధించిన సమస్యలను వెంటనే పరిష్కరించాలి.

8. రైతులపై క్రాప్ హాబిడ్ భారాన్ని మోపకుండా పంటల సాగుకు ప్రభుత్వం పూర్తి సహకారం అందించాలి.

9. వర్షాభావ పరిస్థితులను దృష్టిలో ఉంచుకుని ప్రత్యామ్నాయ నీటి వనరులు, సాగునీటి ప్రణాళిక అమలు చేయాలి.

10. రైతులకు విత్తనాలు, ఎరువులు, పంట రుణాలు అందుబాటులో ఉండేలా ప్రభుత్వం చర్యలు తీసుకోవాలి.

11. రైతుల రుణాలు ఈ సంవత్సరం ఆపి చేయాలని కోరారు.

రైతుల సమస్యలను ప్రభుత్వం తక్షణమే పరిష్కరించకపోతే రైతులతో కలిసి మరిన్ని ఆందోళన కార్యక్రమాలు చేపడతామని పాలడుగు నాగార్జున హెచ్చరించారు. ఈ కార్యక్రమంలో సీపీఎం జిల్లా కమిటీ సభ్యురాలు కొండ అనురాధ, మండల కమిటీ సభ్యులు కొల్లు రవీందర్, గ్రామ కార్యదర్శి గంగుల యాదయ్య, మాజీ ఎంపీటీసీ రూపాని లింగయ్య, నాయకులు పాలడుగు వెంకన్న, పాలడుగు ఎల్లయ్య, పాలడుగు సైదులు, కొడదల రాములు, చందనపల్లి శంకర్, కొంచెం శీమ, పాలడుగు సాయిలు తదితరులు పాల్గొన్నారు.

ఆపదలో అండగా నిలిచిన సేవాభారతి



నల్గొండ- సెప్టెంబర్ 25 (సత్య నిష్ఠ)

నల్గొండ ప్రభుత్వ ఆసుపత్రిలో రెండు రోజుల క్రితం బాలింత అరుణ మృతి చెందారు. పాలమూరు జిల్లాకు చెందిన ఆమె కుటుంబ సభ్యులు మృతదేహాన్ని స్వగ్రామానికి తీసుకెళ్లేందుకు ఆర్థిక ఇబ్బందులతో ఇబ్బంది పడుతున్న విషయం తెలుసుకున్న నల్గొండ అవుట్ పోలీస్ కానిస్టేబుల్ రాజేకుమార్ గారు వెంటనే స్పందించి సేవాభారతి సభ్యులకు సమాచారం అందించారు. విషయం తెలుసుకున్న నల్గొండ సేవాభారతి సభ్యులు తక్షణమే మానవతా దృక్పథంతో స్పందించారు. తమ సభ్యుల సహకారంతో అంబులెన్స్ ఏర్పాటు చేసి, మృతదేహాన్ని తరలించడంతో పాటు దహన సంస్కారాలను కూడా పూర్తి చేశారు. కుటుంబ సభ్యులు ఆవదలో ఉన్న సమయంలో సేవాభారతి అందించిన సహాయం వారికి ఎంతో అండగా నిలిచింది. ఆపదలో ఉన్నవారికి అండగా నిలవడమే సేవాభారతి లక్ష్యమని చాటి చెప్పేలా ఈ సేవా కార్యక్రమం నిలిచింది. ఈ కార్యక్రమంలో సేవా భారతి సభ్యులు భీమసపల్లి శ్రీకాంత్ ఎలిజాల నరసింహ మల్లెదోయిన రాజు గణేష్ సంధీప్ తదితరులు ఉన్నారు.

56 వేల కు గణేష్ లడ్డూను దక్కించుకున్న తులం సంతోష్ కుమార్



నల్లగొండ-సెప్టెంబర్ 25(సత్యనిష్ఠ)

ఇందిరమ్మ కాలనీ వినాయకుడి లడ్డూ పాట తులం సంతోష్ కుమార్ 56000 రూపాయల కు దక్కించుకున్నారు. 17వ డివిజన్లో నిర్వహించిన ఈ కార్యక్రమంలో పూజారి సిరి ప్రగడ శ్రీనివాస శర్మ , గజం శివ , వి శివకుమార్, వి రమేష్, మేకల రవికుమార్, గజం నాగరాజు తదితరులు పాల్గొన్నారు.